



Djarju
tal-Kalkara
fil-Gwerra

Il-kampnar tal-Knisja Parrokkjali fost ir-rovina tal-gwerra (War Damage Commission).

Matul is-sena 2012, is-Socjetà kkommemorat is-sebghin sena anniversarju mit-tigrif tal-Knisja Parrokkjali tal-Kalkara. Madankollu, ma kienetx biss id-data tal-10 ta' April 1942 li gerrhet lil dan ir-raġal fil-Port il-Kbir ta' Malta. Propju minhabba l-pożizzjoni ġeografika tiegħu u anki l-imkejjen Brittanniċi li kienu jinsabu go fih, kienu bosta dawk l-attakki li saru u li hallew il-marka tagħhom. Kien b'dan il-hsieb li qieghed nirriproduċi f'dan il-ktieb djarju dettaljat ta' dak li seħh f'granet differenti matul is-sena 1942, fl-eqqel tat-Tieni Gwerra Dinjija.

Nhar it-2 ta' Marzu 1942: Il-Bumbar-diera ta' Malta jiġu attakati.
Air Raids: Inżul ix-xemx tat-2 ta' Marzu għal inżul ix-xemx tat-3 ta' Marzu 1942.

It-Temp: Rih min nofsinhar, 30% imsaħħab. Kemmxejn shun.
Vittmi maqtula mill-Kalkara: Lorenzo Mejlak, età ta' 55 sena.

Nhar il-15 ta' Marzu 1942: L-infern il-Hadd – 1,800 kilo ta' 'bombi tax-xjaten' fuq il-Belt Valletta.

Air Raids: Inżul ix-xemx tal-15 ta' Marzu għal inżul ix-xemx tas-16 ta' Marzu 1942.

It-Temp: Rih varjat, waqtiet imsaħħab iżda iċċara matul il-ġurnata.

Bejn is-13:19 u is-14:38 erba' ajruplani tat-tip JU 88 skortati minn disa' ajruplani tat-tip ME 109 tefgħu bombi ta' 500 kilo-il waħda fuq Haż-Żabbar, il-Latnia u r-Rnella fil-Kalkara. Erbgħa Spitfires bdew jiddefendu. Fl-15:45 jintefgħu bombi n-naha ta' Tal-Grazzja, ir-Rnella u Madonna Tas-Silg.



Ajruplan JU88.

Nhar il-21 ta' Marzu 1942: 260,000 kilo ta' bombi - Tifel jirrakonta l-ġurnata bħala l-Infern.

Air Raids: Inżul ix-xemx tal-20 ta' Marzu għal inżul ix-xemx tal-21 ta' Marzu 1942.

It-Temp: Ir-rih mix-Xlokk, 80% imsaħħab.

Fid-09:20, żewġ ajruplani tat-tip JU 88, javviċinaw u jittfegħu bomba kbira kull wiehed ta' 1800 kilo fuq is-suq tal-hut fil-belt Valletta u l-oħra fuq il-port il-kbir. Ajruplan ta' l-istess tip jaqşam mit-tramuntata ta' Malta għal nofsinhar f'għoli ta' 30,000 pied. Hames ajruplani oħra javviċinaw il-Port il-Kbir iżda iduru lura wara li jiġu attakati bil-qawwi. Dawn tefgħu l-bombi kollha fil-baħar in-naha tal-Forti Ricasoli u Sant'Iermu.



Rikostruzzjoni ta' Ajruplani ME109.

Rapporti tal-Operat: 21 ta' Marzu 1942 Ir-Royal Navy għamlet *Raid* numru 1843 fejn instabu hšarat fir-'*Rifle Range*' tal-Forti Ricasoli. Ir-residenza tal-Kirurgu tal-Ammirall tal-isptar Navali f'Bigħi giet imġarrfa.

Air Raids: Inżul ix-xemx tal-21 ta' Marzu għal inżul ix-xemx tal-22 ta' Marzu 1942.

Fl-10:14 żewġ ajruplani tat-tip JU 88 jittfegħu bomba kull wiehed ta' 1800 kilo fuq Manoel Island u fuq l-Isptar Navali ta' Bigħi.

Nhar il-24 ta' Marzu 1942: Massa ta' bombi fuq il-Port il-Kbir.

• Massa ta' bombi



Etienne Camilleri

Žgħażuġ Mosti ta' 26 sena li jahdem bħala System Administrator f'kumpanija privata. Bħala passatemp ihobb hafna r-riċerka fuq affarijiet storiċi. Bħalissa huwa jikkupa l-kariga ta' Chairperson fil-Kummissjoni Žgħażaġh Sagra Familja, kif ukoll huwa parti mill-Bord Editorjali ta' dan il-ktieb. Bandist mal-Banda Sagra Familja bis-sassofonu.

jintefgħu fuq vapuri tal-konvoj fil-Port il-Kbir.

- L-ammont ta' bombi kien id-doppju tal-*blitz* fuq l-*Illustrious*.
- Attakki bla waqfen minn wara nofs in-nhar 'il quddiem.
- Bomba taqa' fuq xelter go Häl Far u toqtol haddiema tar-*Royal Air Force*.
- 23 suldati maqtula u 33 persuna Maltija maqtula, 23 min-nhom fil-Kalkara.
- 28 ajruplan tat-tip *Stukas* jib-bumbardjaw Häl Far fil-baxx.
- Jintefa' duhħan apposta biex ifixkel l-għadu.

Air Raids: Inżul ix-xemx tal-24 ta' Marzu għal inżul ix-xemx tal-25 ta' Marzu 1942.

It-Temp: Rih mil-Grigal, 30% imsaħħab.

Kalkarizi maqtula: Joseph Bartolo, età ta' 18-il sena; Anthony Busuttil, età ta' 16-il sena; Joseph Camilleri, età ta' 45 sena; Filomena Coster, età ta' 54 sena; Mary Coster, età ta' 48 sena; Ġustu Coster, età ta' 30 sena; Joseph Coster, età ta' 26 sena; Stella Gauci, età ta' 12-il sena; Manuel Gauci, età ta' 9 snin; Rokku Gauci, età ta' sentejn; Grezzja Hili, età ta' 44 sena; Concetta Hili, età ta' 20 sena; Pauline Hili, età ta' 12-il sena; John Hili, età ta' 4 snin; Mary Micallef, età ta' 31 sena; Samuel Micallef, età ta' 10 snin; Toni Micallef,



Rikostruzzjoni ta' Ajruplani Stukas.

età ta' 9 snin; Carmela Mintoff, età ta' 80 sena; Josephine Mintoff, età ta' 48 sena; Mariano Stivala, età ta' 62 sena; Spira Vella, età ta' 70 sena; Michael Ventura, età ta' 75 sena, u Angelica Ventura, età ta' 66.

Il-lista tal-vittmi Kalkariži tal-24 ta' Marzu tinkludi l-familja kollha ta' Coster li inqabdu fix-xelter u fgaw b'gas valenuż li hareġ min kannna mk-issra li kienet tintuża mill-Ispitar Navali, kif ukoll gherqu meta beda tiela' l-livell tal-ilma meta nqasmet kannna tal-ilma. Il-maġġoranza tal-familja Coster mietu mill-ewwel hlief l-ahwa Ġustu Coster u Joseph Coster li waslu fuq il-post ftit wara u nizlu fix-xelter biex isalvaw lill-familjari iżda bhall-bqija tal-familja huma wkoll fgaw bil-gass li kien hiereġ. Bl-istess mod miet ukoll il-kuġin tagħhom Joseph Camilleri li wasal fuq il-post wara l-ahwa.

Nhar is-**6 ta' April 1942**: Bomba tifqa' Xelter u jmutu 18-il persuna
Fis-18:15 saret it-tielet mewġa ta' attackki li nqasmet f'żewġ formazzjonijiet. Sbatax-il ajruplan tat-tip JU 88 attackkaw it-Tarzna, tmax-il ajruplan iehor tat-tip JU 88 attackkaw il-Ħamrun, iż-Żejtun, Gwardamanga, il-Furjana, il-Marsa u l-Forti Ricasoli. Bumbardiera tal-art waqqgħu wiehed mill-JU 88 u għamlu hsara fuq tnejn oħra. Fil-Furjana, tintlaqat il-*bar-racks* ta San Frangisk fejn imut suldat u jweggħu serjament tlieta oħra. Il-bombi jagħmlu hsarat fit-toroq San Tumas, il-Miratur, fuq il-Fossos, Sarria, Triq l-Assedju l-Kbir, Triq il-Kapuċċini u t-Telgħa tal-Kurċifiss. Tnejn imutu u tmax oħra iweggħu serjament.

Nhar l-**10 ta' April 1942**: Il-Bumbar-

diera ta' l-art jiġu attackkati bil-qawwi.

Air Raids: Inżul ix-xemx tad-9 ta' April għal inżul ix-xemx tal-10 ta' April 1942.

It-Temp: Riħ minn Nofsinhar, 30% sħab għoli madwar 15-18 elf pied.

Fis-12:45 erba' ajruplani tat-tip ME 109 attackkaw Ta'Qali. 20 ajruplan tat-

tip ME 209 sparaw fuq il-batterija Campbell. 36 ajruplan iehor jersqu lejn il-gżira u jinqasmu f'żewġ gruppi biex jattakkaw Ғal Luqa u l-Port il-Kbir.



Il-bumbardiera tal-art.

Żewġ bombi ta' 1,000 kilo-il waħda ġew irrapurtati li ma splodewx fejn kienu stazzjonati l-bumbardiera tal-art ġewwa l-Marsa. Bomba kbira taqa' barra xelter fil-Kalkara fejn fih dak il-hin kien hemm 400 persuna. Din tiblokka tliet entraturi min erbgħa fejn hadd ma ġie irrapurtat li wegġa'.

L-Għolja ta' Kordin u t-triq fuq in-naħa tal-lemin tal-baċir numru 4 ukoll jiġi mgarrfa u magħluqa. Il-*canteen* tar-Royal Navy jiġi milqut ukoll. Il-hanut tal-immuntar tas-snieter, il-kamra tal-munizzjon, u l-imħażen fl-NA Depot jiġġarfukompleta-ment. Il-bumbardiera tal-art jattakkaw u jkissru wiehed mill-ajruplani

tat-tip JU 88, iehor JU 87 u iehor ME 109, u jagħmlu hsara fuq iehor ME 109.

Fis-17:42 l-għadu jinqasam fit-tliet formazzjonijiet. Formazzjoni min-nhom tattakka l-Port il-Kbir, li tk-isser id-dar tal-Ammirall fil-Birgu. Il-Knisja ta' San Ġużepp tal-Kalkara tiġi ibbumbardjata bil-qawwi u mgarrfa kompletament.

Nhar il-**11 ta' April 1942**: Il-bombi jaqtgħu d-dawl, u hemm nuqqas ta' ilma u hobż.

Air Raids: Inżul ix-xemx tal-11 ta' April għal inżul ix-xemx tat-12 ta' April 1942.

It-Temp: Riħ lbiċ; ċar, ċpar fl-għoli ta' 20,000 pied.

F'12:16, 10 ajruplani tat-tip JU 88 jattakkaw il-bumbardiera ta' madwar il-Port il-Kbir u hafna bombi jaqgħu qrib l-antenni tal-komunikazzjoni bir-radju fir-Rnella. It-toroq kollha jingħalqu.

Nhar it-**12 ta' April 1942**: Il-Port il-Kbir "m'għadx fadal x'tibumbardja!"
Air Raids: Inżul ix-xemx tat-12 ta' April għal inżul ix-xemx tat-13 ta' April 1942.

It-Temp: Riħ mill-Majjistral, 50% imsaħħab.

Fis-17:46 Attackki fuq il-Port il-Kbir: SS Talabot jintlaqat u jieħu n-nar. Bini tar-raba' Platon u wiehed mir-riġmenti tal-BN Cheshire tar-Rnella jintlaqtu wkoll u jgarrbu hsarat kbar. Il-Kumpanija B taħseb biex tmexxi tnejn mill-platuni għal Polverista. Il-*canteen* tat-Tarzna jintlaqat bil-bombi.

Nhar it-**13 ta' April 1942**: Traċċi ta' qerda kbira għall-forzi ta' Malta - Rap-



SS Talibot jintlaqat mill-bombi tal-għadu fil-Port il-Kbir.



Il-herba shiha li halla l-attakk qawwi li sar fuq il-Knisja Parrokkjali nhar l-10 ta' April 1942. (War Damage Commission)

porti tal-Gvernatur.

Air Raids: Inżul ix-xemx tat-13 ta' April għal inżul ix-xemx tal-14 ta' April 1942.

It-Temp: Rih mill-Grigal, 50% msahħab u temp kiesaħ.

Fil-15:45, 28 ajruplani tat-tip JU 88 u ME 109 javvicinaw il-gżira. 9 ajruplani tat-tip JU 88 jattakkaw il-Port il-Kbir, ikissru il-canteen tan-Navy u krejn. L-istazzjon tar-Rnella jintlaqat, fejn jin-qabdu taħt it-tifrik hafna haddiema. Bomba oħra tolgot il-bicċerija tar-Royal Navy fil-Marsa.

Nhar l-14 ta' April 1942: Attakk idum għaddej tlettax-il siegħa u nofs.

Air Raids: Inżul ix-xemx tal-14 ta' April għal inżul ix-xemx tal-15 ta' April 1942.

It-Temp: Rih kiesaħ mil-Grigal, 50% imsaħħab.

Intefgħu bombi fuq l-ewwel riġment tal-BN Chesire u hdejn l-erba' plati tar-Rnella fejn jintlaqat arblu tal-komunikazzjoni.

Nhar it-22 ta' April 1942: "L-agħar siegħa ta' Malta" - l-aħħar 7 Spitfires li kapaċi jittajru.

Il-pilota Kanadiż Buck McNair tal-ajruplan Spitfire ilaqqam din il-

gurnata bhala "l-agħar siegħa ta' Malta". Huwa jgħid li, "F'siegħa mit-twaqqif tar-radar plotters urew li Luftwaffe kienu qed iħallu l-baži ta' Squalija u kienu fi triqithom lejn Malta. Ħadna tliet siegħat shaħ biex imlejna bil-fuel l-aħħar seba' Spitfires li kien għad fadlilna, u armajniehom bl-iktar sigurtà massima li stajna. Barra minn hekk, il-kanuni ma kienux iċċekjati fil-Ingilterra, u kellhom jiġu armati xorta għax kien hemm problema fil-munizzjon. Dawn kienu mtajra u lesti daqs li kieku godda u għadhom fl-ewwel attaki tagħhom u lesti biex ikissru kemm jifilhu. Il-Ġermaniżi kienu tajbin hafna. Erbgħa u għoxrin siegħa wara, sebgħa minn sitta u erbgħin kien u għadhom

kapaċi jittajru. Kienet l-agħar siegħa ta' Malta."

It-Temp: Rih qawwi mil-Lbiċ, 100% msahħab.

Fil-17:50, 21 ajruplan tat-tip JU 87 (stukas) u 26 ajruplan tat-tip JU 88 attakkaw il-Port il-Kbir, kif ukoll il-Belt Valletta u l-Furjana, il-Kalkara u it-Tarzna. Il-bombi waqgħu wkoll bejn Ħaż-Żabbar u l-fortifikazzjonijiet tal-

Kottonera.

Nhar is-27 ta' April 1942: It-Taljani jattakkaw lil Malta bil-qawwa kollha.

Air Raids: Inżul ix-xemx tas-27 ta' April għal inżul ix-xemx tat-28 ta' April 1942.

It-Temp: Rih minn Nofsinhar, ffit imsaħħab.

Fil-11:15, balla bombi jagħqu bejn Ħaż-Żabbar u Tal-Grazzja. Il-Bumbardiera tal-art ikissru ajruplan tat-tip



Herba oħra din id-darba fil-Kunvent u l-Knisja tal-Patrijiet Kapuċċini. (War Damage Commission)



Bombi tat-tip Butterfly.

JU 88 fejn jagħqa viċin post tad-difensuri tas-settur tar-Rnella tal-ewwel riġment tal-BN Cheshire.

Nhar is-7 ta' Meju 1942: Il-Gvernatur Dobbie jitlaq minn Malta taht attackk. *Air Raids:* Inżul ix-xemx tas-7 ta' Meju għal inżul ix-xemx tat-8 ta' Meju 1942.

F'00:02 u fit-03:00, żewġ *air raids* jinstemgħu għal 18-il attackk mill-għadu fejn tefgħu mijiet ta' bombi madwar Malta kollha. Bombi interfgħu fuq ir-Rabat, il-Mosta u San Pawl tat-Targa, Pembroke u x-xatt tal-Imsida, il-Forti Ricasoli u r-Rnella, il-Gudja, il-Latnija, il-bajja ta' Marsaxlokk, Delimara, Lapsi, u fil-baħar. Wiehed mil-bumbardieri tal-art kważi jintlaqat u jikkawża hsrat fuq il-munizjon tiegħu stess.



Fdalijiet ta' ajruplan JU87.

Nhar it-12 ta' Meju 1942: *Luftwaffe* jiġġieldu lura. Jintilfu 9 *Spitfires*.

Air Raids: Inżul ix-xemx tat-12 ta' Meju għal inżul ix-xemx tat-13 ta' Meju



It-tiġrif tal-Iskola Primarja fi Triq is-Sienja. (War Damage Commission)

1942.

It-Temp: Imċajpar iżda bla sħab.

Bil-lejl, erba' alerti tas-sireni jinstemgħu meta joqorbu għaxar ajruplani tal-għadu. Bombi ntefgħu fuq ir-Rnella, fuq il-bajja tas-Salina, San Pawl il-Baħar, il-Mellieħa u fil-baħar.

Nhar is-27 ta' Meju 1942: Il-Bumbardieri ta' Malta jattakkaw żewġ konvojs ta' Rommel.

Air Raids: Inżul ix-xemx tas-27 ta' Meju għal inżul ix-xemx tat-28 ta' Meju 1942.

It-Temp: Riħ moderat mix-Xlokk li dar għal-Lbiċ iżjed tard matul il-ġurnata. 80% imsaħħab 'il fuq minn 15,000 pied. Viżibiltà ta' 10-15-il mil. Fil-23:20 tinstema' s-sirena tal-*air raid*. L-għadu jersaq viċin Malta u jittfa' l-bombi fuq ir-Ricasoli u Ħal Luqa.

Il-Kalkara kienet waħda mill-aktar irhula li sofrew matul it-Tieni Gwerra Dinjija. Huma bosta dawk il-Kalkariżi li tilfu lil xi hadd għażiż għalihom f'dawk is-snin qerrieda. Iżda, fuq kollox, l-ebda raħal ieħor f'Malta ma tilef ukoll il-Knisja Parrokkjali bl-istatwa titolari b'kollox!

Traġedja kbira li diffiċli biex tfieq.

Referenza:

<http://www.maltagc70.com>



63, 64, 65 Triq ir-Rnella. (War Damage Commission)



Ix-Xatt. (War Damage Commission)